

ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ (ಮುಖ್ಯಸ್ಥರು, ಅರಣ್ಯ ಪಡೆ) ಬೆಂಗಳೂರು
ಇವರ ಕಚೇರಿ ಆದೇಶದ ಉದ್ಧರಣೆ

ಕಚೇರಿ ಆದೇಶ ಸಂಖ್ಯೆ: 10 /2014-15

ದಿನಾಂಕ: 8-5-2015

ವಿಷಯ: 62 ವಲಯ ಅರಣ್ಯಾಧಿಕಾರಿ ಹುದ್ದೆಗೆ ಅಭ್ಯರ್ಥಿಗಳನ್ನು ಆಯ್ಕೆ
ಮಾಡುವ ಪ್ರಕ್ರಿಯೆ ಕುರಿತು.

- ಉಲ್ಲೇಖ: 1) ಈ ಕಚೇರಿಯ ಅಧಿಸೂಚನೆ ಸಂಖ್ಯೆ: ಬಿ9-ವಅಅ-ವಿವ-
1/2012-13 ದಿನಾಂಕ 12-09-2012.
2) ಈ ಕಚೇರಿಯ ಪ್ರಕಟಣೆ ಸಂಖ್ಯೆ: ಬಿ9-ವಅ-ವಿವ-
1/2012-13 ದಿನಾಂಕ 14-8-2014.
3) ಈ ಕಚೇರಿಯ ಪ್ರಕಟಣೆ ಸಂಖ್ಯೆ: ಬಿ9-ವಅಅ-ವಿವ-1/
2012-13 ದಿನಾಂಕ 01-09-2014.
4) ಸರ್ಕಾರದ ಪತ್ರ ಸಂಖ್ಯೆ: ಅಪಜೀ 157 ಅಅಸೇ 2014
ದಿನಾಂಕ 14-10-2014.
5) ಈ ಕಚೇರಿಯ ಆದೇಶ ಸಂಖ್ಯೆ: 107/2014-15 ದಿನಾಂಕ
24-02-2015.
6) ಶ್ರೀ ಮಣಿಕಾಂತ ವೈದ್ಯ, ನೊಂದಣಿ ಸಂಖ್ಯೆ: 12502 ಇವರ
ಮನವಿ ದಿನಾಂಕ 26-2-2015.

-0-

ಉಲ್ಲೇಖ (1) ರಲ್ಲಿ 62 ವಲಯ ಅರಣ್ಯಾಧಿಕಾರಿ ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ಆಯ್ಕೆ
ಮಾಡುವ ಸಲುವಾಗಿ ಅಧಿಸೂಚನೆಯನ್ನು ಹೊರಡಿಸಲಾಗಿತ್ತು. ಉಲ್ಲೇಖ (2)ರ ಈ ಕಚೇರಿಯ
ಪ್ರಕಟಣೆಯಲ್ಲಿ 1:2 (ಹುದ್ದೆ:ಅಭ್ಯರ್ಥಿ)ಗಳ ಅಂತಿಮ ಪಟ್ಟಿಯನ್ನು ಪ್ರಕಟಿಸಲಾಗಿರುತ್ತದೆ. ಈ
ಪಟ್ಟಿಯಲ್ಲಿರುವ ಎಲ್ಲಾ ಅಭ್ಯರ್ಥಿಗಳಿಗೆ ಮೂಲ ದಾಖಲೆಗಳ ಪರಿಶೀಲನೆ, ವೈದ್ಯಕೀಯ ಪರೀಕ್ಷೆ, ದೈಹಿಕ
ತಾಳ್ಮೆ ಪರೀಕ್ಷೆಗಳನ್ನು ಏರ್ಪಡಿಸಲಾಗಿರುತ್ತದೆ. ಉಲ್ಲೇಖ (3) ರಲ್ಲಿ 1:2 (ಹುದ್ದೆ:ಅಭ್ಯರ್ಥಿ) ಗಳಿಗೆ
ನಡೆಸಲಾದ ಮೂಲ ದಾಖಲೆಗಳ ಪರಿಶೀಲನೆ, ವೈದ್ಯಕೀಯ ಪರೀಕ್ಷೆ ಮತ್ತು ದೈಹಿಕ ತಾಳ್ಮೆ (ಕಾಲ್ಪಡಿಗೆ
ಪರೀಕ್ಷೆ) ಯ ಫಲಿತಾಂಶವನ್ನು ಪ್ರಕಟಿಸಲಾಗಿದೆ. 61 ಅಭ್ಯರ್ಥಿಗಳ ಅಂತಿಮ ಆಯ್ಕೆ ಪಟ್ಟಿ ಹಾಗೂ
ಕಾಯುವಿಕೆ ಪಟ್ಟಿಯನ್ನು ಸಹ ಪ್ರಕಟಿಸಲಾಗಿರುತ್ತದೆ.

ನೋಟೀಫೈ ಮಾಡಿರುವ 62 ಹುದ್ದೆಗಳ ಪೈಕಿ 61 ಹುದ್ದೆಗಳನ್ನು ಭರ್ತಿ ಮಾಡಲಾಗಿರುತ್ತದೆ.
ಭರ್ತಿ ಮಾಡಬೇಕಾದ ಒಂದು ಹುದ್ದೆಯಾದ ಬಿ.ಎಸ್.ಸಿ. (ಅರಣ್ಯ ಶಾಸ್ತ್ರ) ಪದವೀಧರರಿಗೆ ಲಭ್ಯವಾಗುವ
ಹುದ್ದೆಗಳ ಮೀಸಲಾತಿ ವರ್ಗೀಕರಣದಲ್ಲಿ ಪ್ರವರ್ಗ-1 (ಗ್ರಾಮೀಣ) ಮೀಸಲಾತಿಯ ಒಂದು ಹುದ್ದೆ
ಲಭ್ಯವಿದ್ದು, ಈ ಪ್ರವರ್ಗದಡಿ ಯಾವ ಅಭ್ಯರ್ಥಿಗಳು ಲಭ್ಯವಿಲ್ಲದೇ ಇದ್ದುದರಿಂದ ಇದನ್ನು ಯಾವ ರೀತಿ
ಭರ್ತಿ ಮಾಡಬೇಕೆಂಬ ಸ್ಪಷ್ಟೀಕರಣವನ್ನು ಸರ್ಕಾರದಿಂದ ಕೋರಲಾಗಿತ್ತು. ಈ ಬಗ್ಗೆ ಸರ್ಕಾರವು
ಉಲ್ಲೇಖ (4)ರ ಪತ್ರದಲ್ಲಿ ಪ್ರವರ್ಗ-1 (ಗ್ರಾಮೀಣ) ಅಭ್ಯರ್ಥಿಯು ಲಭ್ಯವಿಲ್ಲದ ಸ್ಥಾನದಲ್ಲಿ ಪ್ರವರ್ಗ-1
(ಸಾಮಾನ್ಯ) ಅಭ್ಯರ್ಥಿಯಿಂದ ಭರ್ತಿ ಮಾಡಬಹುದಾಗಿ ಸರ್ಕಾರವು ನಿರ್ದೇಶನ ನೀಡಿರುತ್ತದೆ.

ಈಗಾಗಲೇ ದಿನಾಂಕ 01-09-2014 ರಂದು ಪ್ರಕಟಿಸಿರುವ ಕಾಯುವಿಕೆ ಪಟ್ಟಿಯಲ್ಲಿ ಲಭ್ಯವಿದ್ದ
ಪ್ರವರ್ಗ-1 (ಸಾಮಾನ್ಯ) ಅಭ್ಯರ್ಥಿಯಾದ ಶ್ರೀ ಮಣಿಕಾಂತ ವೈದ್ಯ, ನೊಂದಣಿ ಸಂಖ್ಯೆ: 12502
ಇವರನ್ನು ಪ್ರವರ್ಗ-1 (ಗ್ರಾಮೀಣ) (ಲೀನ್) ಪ್ರವರ್ಗದಡಿ ಆಯ್ಕೆ ಮಾಡಿ ಉಲ್ಲೇಖ (5) ರಲ್ಲಿ ಆದೇಶ
ಹೊರಡಿಸಲಾಗಿತ್ತು. ಸದರಿ ಅಭ್ಯರ್ಥಿಯು ಉಲ್ಲೇಖ (6)ರ ತಮ್ಮ ಮನವಿಯಲ್ಲಿ ವೈಯಕ್ತಿಕ
ಕಾರಣಗಳಿಂದ ಹುದ್ದೆ ಬೇಡವೆಂದು ಲಿಖಿತ ರೂಪದಲ್ಲಿ ಮನವಿ ಸಲ್ಲಿಸಿರುತ್ತಾರೆ. ಪ್ರಸ್ತುತ ಈ ಹುದ್ದೆ
ಖಾಲಿ ಇರುತ್ತದೆ.

ಈ ಮೇಲ್ಕಂಡ ಅಂಶಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ, ಉಲ್ಲೇಖ (1) ರಲ್ಲಿ 62 ಹುದ್ದೆಗಳಿಗೆ ನೋಟಿಫೈ ಮಾಡಿರುವ ಹುದ್ದೆಗಳ ಪೈಕಿ 61 ಹುದ್ದೆಗಳನ್ನು ಭರ್ತಿ ಮಾಡಲಾಗಿದ್ದು, ಬಾಕಿ ಇರುವ ಬಿ.ಎಸ್.ಸಿ. (ಅರಣ್ಯ ಶಾಸ್ತ್ರ)ದ ಪ್ರವರ್ಗ-1 (ಗ್ರಾಮೀಣ) ಒಂದು ಹುದ್ದೆಗೆ ಪ್ರಸ್ತುತ ಚಾಲ್ತಿಯಲ್ಲಿರುವ ಎಲ್ಲಾ ಮೀಸಲಾತಿ ನಿಯಮಗಳ ಅನ್ವಯ ಹಾಗೂ ಮೆರಿಟ್ ಆಧಾರದ ಮೇರೆಗೆ ಹಾಗೂ ಸರ್ಕಾರದ ಉಲ್ಲೇಖ (4)ರ ನಿರ್ದೇಶನದನ್ವಯ ಈ ಕೆಳಕಂಡ ಆದೇಶವನ್ನು ಹೊರಡಿಸಲಾಗಿದೆ.

ಆ ದೇ ಶ


ಪ್ರಸ್ತಾವನೆಯಲ್ಲಿ ವಿವರಿಸಿದಂತೆ, ಉಲ್ಲೇಖ (1) ರಲ್ಲಿ ನೋಟಿಫೈ ಮಾಡಿರುವ 62 ವಲಯ ಅರಣ್ಯಾಧಿಕಾರಿ ಹುದ್ದೆಗಳ ಪೈಕಿ ಬಿ.ಎಸ್.ಸಿ. (ಅರಣ್ಯ ಶಾಸ್ತ್ರ)ದ ಪ್ರವರ್ಗ-1 (ಗ್ರಾಮೀಣ) ಒಂದು ಹುದ್ದೆಗೆ ಪ್ರಸ್ತುತ ಚಾಲ್ತಿಯಲ್ಲಿರುವ ಎಲ್ಲಾ ಮೀಸಲಾತಿ ನಿಯಮಗಳ ಅನ್ವಯ ಹಾಗೂ ಮೆರಿಟ್ ಆಧಾರದ ಮೇರೆಗೆ ಹಾಗೂ ಸರ್ಕಾರದ ಉಲ್ಲೇಖ (4)ರ ನಿರ್ದೇಶನದನ್ವಯ ಈ ಕೆಳಕಂಡ ಅಭ್ಯರ್ಥಿಗಳನ್ನು ಈ ಕೆಳಗೆ ವಿಧಿಸಿರುವ ಷರತ್ತಿನ ಮೇರೆಗೆ ಆಯ್ಕೆ ಮಾಡಲಾಗಿದೆ. ವಿವರ ಈ ಕೆಳಕಂಡಂತಿದೆ:-

B.Sc.(FORESTRY) – 3rd SELECTION LIST.

Sl. No.	Register No.	Name of the Candidate	Gender	Date of Birth	Category	Rural	Total Marks	Selected Category
1	10418	Sri Jayavardhan Talwar	M	05-05-1986	CAT-1	-	107	Cat-I - Rural (Lien)

ಷರತ್ತುಗಳು:- ವಲಯ ಅರಣ್ಯಾಧಿಕಾರಿ ಹುದ್ದೆಗೆ ಈ ಮೇಲ್ಕಾಣಿಸಿದ ಅಭ್ಯರ್ಥಿಗಳ ಈ ಆಯ್ಕೆಯು ಈ ಕೆಳಗಿನ ಸತ್ಯಾಪನೆಗೆ (Verification) ಗೆ ಒಳಪಟ್ಟಿರುತ್ತದೆ:-

- 1) ಸಂಬಂಧಪಟ್ಟ ವಿಶ್ವವಿದ್ಯಾಲಯದಿಂದ ಅಭ್ಯರ್ಥಿಗಳ ಪದವಿ ಪ್ರಮಾಣ/ಅಂಕ ಪಟ್ಟಿಯ ಸತ್ಯಾಪನೆ.
- 2) ಸಂಬಂಧಪಟ್ಟ ಜಿಲ್ಲೆಯ ಜಾತಿ-ಪರಿಶೀಲನಾ ಸಮಿತಿಯಿಂದ ಜಾತಿ ಪ್ರಮಾಣ ಪತ್ರದ ಸತ್ಯಾಪನೆ.
- 3) ಸಂಬಂಧಪಟ್ಟ ಜಿಲ್ಲಾ ಪೊಲೀಸ್ ಅಧೀಕ್ಷಕರಿಂದ ಸಮಾಜಘಾತಕ ಕೃತ್ಯಗಳಲ್ಲಿ ತೊಡಗಿಲ್ಲದೇ ಇರುವ ಬಗ್ಗೆ/ಅಪರಾಧಿಕರಣ ತನಿಖೆಗೆ ಒಳಪಡದೇ ಇರುವ ಬಗ್ಗೆ ಸತ್ಯಾಪನೆ.
- 4) ಈ ಆದೇಶವು ಸರ್ಕಾರವು ಕಾಲಕಾಲಕ್ಕೆ ಹೊರಡಿಸುವ ಎಲ್ಲಾ ಆದೇಶಗಳಿಗೆ ಒಳಪಟ್ಟಿರುತ್ತದೆ ಮತ್ತು ಮಾನ್ಯ ಕರ್ನಾಟಕ ಆಡಳಿತ ನ್ಯಾಯಮಂಡಳಿಯ ಅರ್ಜಿ ಸಂಖ್ಯೆ: 9130/2014ರ ಅಂತಿಮ ತೀರ್ಮಾನ ಮತ್ತು ನ್ಯಾಯಾಲಯಗಳು ಹೊರಡಿಸುವ ಎಲ್ಲಾ ಅಂತಿಮ ತೀರ್ಮಾನಗಳಿಗೆ ಒಳಪಟ್ಟಿರುತ್ತದೆ.


 ಪ್ರಧಾನ ಮುಖ್ಯ ಅರಣ್ಯ ಸಂರಕ್ಷಣಾಧಿಕಾರಿ
 (ಮುಖ್ಯಸ್ಥರು, ಅರಣ್ಯ ಪಡೆ)
 ಹಾಗೂ ಆಯ್ಕೆ ಪ್ರಾಧಿಕಾರ.

ಪ್ರತಿಯನ್ನು:-

- 1) ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿಗಳು, ಅರಣ್ಯ, ಪರಿಸರ ಮತ್ತು ಜೀವಿಶಾಸ್ತ್ರ ಇಲಾಖೆ, ಬೆಂಗಳೂರು ಇವರಿಗೆ ಮಾಹಿತಿಗಾಗಿ ಗೌರವಗಳೊಂದಿಗೆ ಸಲ್ಲಿಸಿದೆ.
- 2) ಶ್ರೀ ಜಯವರ್ಧನ ತಳವಾರ್, ಇವರಿಗೆ ಕಳುಹಿಸುತ್ತಾ ಈ ಕಚೇರಿಗೆ ಖುದ್ದಾಗಿ ಹಾಜರಾಗಿ ಎಲ್ಲಾ ಮೂಲ ದಾಖಲೆಗಳನ್ನು ಕೂಡಲೇ ಸಲ್ಲಿಸುವುದು.
- 3) ಕರ್ನಾಟಕ ಅರಣ್ಯ ಇಲಾಖೆಯ ವೆಬ್‌ಸೈಟ್‌ಗೆ.
- 4) ಕಚೇರಿ ಆದೇಶ ಕಡತಕ್ಕೆ.